

>

Title: Need to provide stoppage of important trains at railway stations at Belthara Road, Revati and Kiriharapur in Ballia district of Uttar Pradesh.

श्री रमाशंकर राजभर (सलेमपुर): मेरे संसदीय क्षेत्र के अंतर्गत जनपद बलिया, उत्तर प्रदेश में बेलथरा रोड "ए" श्रेणी रेलवे स्टेशन व रेवती रेलवे स्टेशन पूर्वोत्तर रेलवे के वाराणसी मंडल का सर्वाधिक रेल राजस्व अर्जित करने वाला रेलवे स्टेशन है। बेलथरा रोड स्टेशन तीन जनपदों की सीमा पर स्थित होने के कारण प्रतिदिन हजारों यात्री का आवागमन होता है तथा रेवती रेलवे स्टेशन उत्तर प्रदेश एवं बिहार की सीमा पर स्थित है। काफी पिछड़ा क्षेत्र होने के कारण प्रतिदिन हजारों लोग रोजी रोजगार के लिए अन्य शहरों में जाते हैं। किंतु उक्त दोनों स्टेशन पर प्रमुख रेलगाड़ियों का ठहराव न होने से यात्रियों को असुविधा व रेल राजस्व की क्षति हो रही है। रेलगाड़ियों के ठहराव के लिए क्षेत्रीय लोगों द्वारा बार-बार धरना प्रदर्शन, चक्का जाम व झापन मेरे पत्र के माध्यम से रेल प्रशासन/बोर्ड तथा मंत्रालय को अवगत कराया गया है। किंतु रेलवे बोर्ड द्वारा गाड़ियों का ठहराव नहीं किया गया है। जबकि डीआरएम पूर्वोत्तर रेलवे द्वारा प्रस्ताव भी मुख्यालय को दो बार भेजा गया है। क्षेत्र में धरना प्रदर्शन व रास्ता जाम आंदोलन किया जा रहा है।

अतः जनहित व रेल राजस्व वृद्धि हेतु सहानुभूतिपूर्वक विचार करते हुए बेलथरा रोड, रेवती एवं किडिहरपुर रेलवे स्टेशन पर रेलगाड़ियों का ठहराव अति आवश्यक है जिनका विवरण निम्न प्रकार है-

1. बेलथरा रोड "ए" श्रेणी स्टेशन पर ठहराव

क. 12537/12538, बापू धाम सुपरफास्ट एक्सप्रेस

ख. 15021/15022, शालीमार एक्सप्रेस

ग. 11037/11038, गोरखपुर पुणे एक्सप्रेस

2. रेवती स्टेशन पर ठहराव

क. 15159/15160, छपरा दुर्ग सारनाथ एक्सप्रेस

ख. 13105/13106 बलिया सियालदह एक्सप्रेस

ग. 15111/15112 छपरा वाराणसी इंटरसिटी एक्सप्रेस

3. किडिहरपुर स्टेशन पर ठहराव

क. 1504/1503 वाराणसी गोरखपुर इंटरसिटी एक्सप्रेस